

Minuti tal-Wiehed u Tletin Laqgħa (31) tas-Sitt (06) Kunsill Lokali San Pawl il-Baħar li saret , il-Ħamis 05 ta' Awissu 2010 fl-Uffiċċju Amministrattiv ta' l-istess Kunsill Lokali fil-5.30 ta' fil-ghaxija.

Il-Laqgħa bdiet fis-5.45 ta' fil-ghaxija.

Il-Kunsilliera kienu preżenti kif jidher hawn taħt.

	Ħin Dħul	Ħin Ħruġ
Sindku Perit Graziella Galea	5.30 p.m.	8.30 p.m.
Vici Sindku John Bray	5.30 p.m.	8.30 p.m.
Kunsillier Peter Abela	5.45 p.m.	8.30 p.m.
Kunsillier Ray Bartolo	5.35 p.m.	8.30 p.m.
Kunsillier Alexander Bezzina	Skuzat	
Kunsillier Jason Camilleri	Skuzat	Xogħol
Kunsillier Mario Camilleri	5.30 p.m.	8.30 p.m.
Kunsillier Frank Gauci	Skuzat	Xogħol
Kunsillier Alfred Grima	Skuzat	Imsiefer
Kunsillier Raymond Tabone	5.30p.m.	8.10p.m.
Kunsillier Martin Zerafa	5.50 p.m.	8.30 p.m.

Is-Sindku mexxiet il-laqgħa tal-kunsill.

Is-Segretarju Ezekuttiv, is-Sur John J. Camilleri kien preżenti għall-laqgħa.

1.00 Qari u Approvazzjoni tal-Minuti tat-Tletin (30) Laqgħa tal-Kunsill li nżammet fl-01 ta' Lulju 2010, l-ewwel parti, u fit- 08 ta' Lulju, it-tieni parti.

1.01 Ġew approvati l-minuti b'din il-korrezzjoni:

F'para. 4.12 Fit-tieni linja jinbidlu l-kliem "**fl-ittra**" u jidhru il-kliem "**fil-korrispondenza permezz ta' e-mail**".

F'para. 9.00 Fit-tielet paragrafu, it-tielet linja wara l-kliem “**jekk dawn applikawx.**” tidhol sentenza ġdida “**Is-Sindku irrispondiet li dawn ma applikawx għax ma kienux konxji li jistghu japplikaw.**”

F'para. 10.00 Fl-aġġornament tal-Kunsillier Ray Bartolo, il-paragrafu 1 jibda bil-kliem “**Il-Kunsillier talab li din l-attività' issa tmur taħt il-Kumitat Amministrattiv Burmarrad u wara diskussjoni ġie deċiż li**”

2.00 Punt li jhorġu mill-Minuti tal-ewwel parti tat-Tletin (30)Laqgħa tal-01 ta' Lulju 2010.

Dwar Para. 4.01 Is-Sindku nfurmat lill-Kunsill li għandha ssir Laqgħa mad-Direttur Generali tad-Dipartiment tal-Kunsilli Lokali, is-Sur Martin Bugelli, sabiex jerga jigi diskuss il-każ tal-kuntrattur Adam Bugeja dwar il-ħlas ta' bilanċ għall-bini tal-latrina magħrufa bħala tas-Sirens.

Dwar Para. 4.12 Ġie deċiż li l-Kunsillier Peter Abela jieħu l-karigi – **Proġetti tal-Unjoni Ewropeja u Fondi mill-Unjoni Ewropeja.**

Dwar Para. 4.13 Is-Sindku, il-Perit Graziella Galea infurmat li għalkemm kien hemm il-ħsieb li ż-żjara f'Pozzallo dwar il-ġemellaġġ issir f'Settembru 2010, sa issa kien għad ma hemmx risposta mill-Kunsill ta' Pozzallo. Dwar il-ġemellaġġ ma' Agios Pavlos f'Thessaloniki, il-Greċja, hija qalet li din iż-żjara ma kinitx possibbli minn naħa tal-Greċja minħabba l-elezzjonijiet fil-Greċja.

2.00A Punt li jhorġu mill-Minuti tal-Laqqgħa ta' Kontinwazzjoni tat-Tletin Laqgħa (30) tat-08 ta' Lulju 2010.

Dwar Para. 8.00 Is-Segretarju Eżekuttiv qal illi meta kien qed jigi stabbilit is-salarju tal-impjegata l-ġdida, is-Sinjura Gloria Debono, din kien ser ikollha salarju aktar mill-impjegati William Vella u Candice Zarb għax instab li dawn iż-żewġ impjegati fil-passat kienu ġew impoġġija f'*notch* żbaljata fl-iskala ta' tagħhom u kien hemm bżonn aġġustament fis-salarju ta' tagħhom b'mod li dawn jilħqu l-aħħar *notch* tal-iskala f'erba' snin skont il-ftehim kollettiv tal-impjegati tal-Kunsilli Lokali.

Ġie deċiż unanimament li jsiru l-aġġustamenti meħtieġa u dawn iż-żewġ impjegati jingħataw l-arretrati mas-salarju li jmiss kif maħduma mill-*accountant* tal-Kunsill, is-Sinjura Romina Perici Ferrante.

3.00 Korrispondenza u Komunikazzjonijiet

Ġiet imqassma lista tal-korrispondenza li kien fiha 40 *item*. Ma' din il-lista żdiedu żewġ *items* ta' korrispondenza oħra li tressqu dak il-ħin mis-Sindku. Id-deċiżjoni dwar din il-lista ta' Korrispondenza u Komunikazzjonijiet tinsab fil-lista annessa ma' dawn il-minuti.

4.00 Skedi ta' Dħul, Pagamenti u Ordnijiet ta' Xogħol.

4.01 Rendikont ta' Dħul ta' Fondi.

Ġiet approvata l-lista ta' dħul ta' fondi tal-Kunsill kif ippreżentata.

4.02 Rendikont ta' Pagamenti

Il-Lista tal-Pagamenti ġiet approvata minbarra dawk kif ġej:

(a) Pagament PV 1452 lill-Perit (DTR) ma' jithallasx.

(b) Pagamenti PV 1467/10, u PV 1468/10 li huma dovuti lill-Jonstore Ironmongery ma jsirux sakemm titlesta l-inkjesta tal-Pulizija.

(c) Pagamenti PV 1477/10, PV 1478/10, u PV 1479/10 dovuti lill-M-Quip jithallsu wara li x-xogħol jiġi ċċertifikat minn Resolve Consulting.

4.03 Lista ta' Ordnijiet ta' Xogħol

Ġiet approvata l-lista kif ippreżentata.

5.00 Tluġh ta' skala fis-salarju tal-Iskrivani Josette Vella u Sandra Grech.

5.01 Is-Sindku, il-Perit Graziella Galea, irrakkomandat li l-iskrivani Josette Vella u Sandra Grech jitolgħu skala fis-salarju tagħhom billi dawn kienu laħqu l-massimu ta' *notches* ta' l-iskala li qegħdin fiha. Il-Kunsill approva unanimament dan it-tluġh ta' skala fis-salarju ta' dawn iż-żewġ sinjuri impjegati tal-Kunsill.

6.00 Proġett ta' ristrutturar tal-Coast Road – PA 3758/09

6.01 Is-Sindku, il-Perit Graziella Galea, spjegat li kienet saret laqgħa ta' konsultazzjoni fl-ufficini tal-Awtorita' Ta' Malta Dwar l-Ambjnet u l-Ippjanar, l-Furjana, fejn kienu preżenti l-promoturi ta' dan il-proġett, Transport Malta, ufficjali tal-Awtorita' Ta' Malta Dwar l-Ambjnet u l-Ippjanar, u Membri tal-

pubbliku, fosthom bdiewa, Sindki, Kunsilliera, Membru Parlamentari, Rappreżentanti ta' NGO's u oħrajn.

Mill-Kunsill ta' San Pawl il-Baħar kienu preżenti s-Sindku, diversi Kunsilliera, membri tal-Kumitat Amministrattiv Burmarrad, u s-Segretarju Eżekuttiv.

Saret preżentazzjoni tal-proġett mill-Perit Robert Zerafa nkarigat minn Transport Malta u dawk kollha preżenti kellhom iċ-ċans li jtkellmu u jippreżentaw il-veduti u/jew ilmenti tagħhom. Issa, il-pubbliku, kif ukoll il-Kunsill, seta' jekk irid jibgħat ir-rispons tiegħu bil-miktub lill-Mepa għal dan il-proġett sal-gimgha d-dieħla. Ma kienx hemm għalfejn jergħu jinkitbu dawk l-ilmenti jew veduti li kienu diġa ġew diskussi waqt il-Laqqgħa li saret fl-Awtorita' Ta' Malta Dwar l-Ambjent u l-Ippjanat għaliex dawn kienu diġa ġew innotati.

Is-Sindku qalet li hija kienet tal-fehma li għandha 'ssir evalwazzjoni tal-art, li jigi kkunsidrat il-flora u fawna li hemm, jigi kkunsidrat li hemm ammont ta' bdiewa li jaqilgħu l-għixien tagħhom minn din iż-żona, jigi stabbilit jekk l-art li ser tittiehed hix pubblika jew privata, u li tittiehed l-inqas ammont ta' art possibli.

6.02 Il-Kunsillier Mario Camilleri qal li l-Laqqgħa li saret il-Mepa kienet biss Laqqgħa ta' konsultazzjoni u għadu ma' nħareġ l-ebda permess.

6.03 Il-Kunsillier Peter Abela qal li ma kienx korrett dak li kien qed jingħad fil-mezzi tax-xandir. Kien hemm involuti 25 tomna art u żgur li ma' kienx hemm 250 bidwi li kienu ser jigu effettwati b'dan il-proġett.

6.04 Il-Kunsillier Raymond Tabone qal li dan ma' kienx l-ewwel tentattiv biex isir dan il-proġett. Huwa ma' kienx kontra li titranga din it-triq tal-Coast Road. Huwa semma lista ta' diversi problemi li ser joħloq dan il-proġett fosthom:

Il-problema tat-Triq quddiem il-Lukanda Bella Vista. Din kienet biss qed tigi ixxiftjata u kienet ser toħloq aktar egżost għar-residenti u kongestjoni ta' traffiku akbar ħdejn il-grawnd waqt il-logħob tat-tfal tan-nursery u sportivi oħrajn. Tinħoloq ukoll problema akbar ta' parkeġġ ħdejn il-grawnd.

Ma kinitx aċċettabli t-tieni proposta tal-proġett li r-*roundabout* ta' Erba' Mwieżeb tigi ixxiftjata (għall-wara ċ-ċimiterju) u hekk tittiehed kwantita ferm akbar ta' raba agrikola.

Għandu jsir studju serju ta' dħul u ħruġ ta' traffiku fiż-żona ta' San Pawl il-Baħar u fejn għandhom jitpoġġew il-*pedestrian crossings*.

Għaliex kien hemm bżonn li jsiru żewġ lanes kull naħa tat-triq ?

It-triq il-ġdida għandha tinbena fuq dik eżistenti u ma' jsir xejn f'nofs l-għelieqi. Tinbena fil-għoli fuq arkati biex minn taħtha wieħed ikun jista jgħaddi minn

naħa għal oħra taż-żewġ partijiet ta' Kennedy Grove mingħajr il-bżonn li wieħed jaqsam minn ġot-traffiku. L-ilma tax-xita jgħaddi wkoll minn taħt it-triq lejn il-baħar u mhux kif qed jiġi propost għad-detriment tal-bdiewa.

Il-Mepa għandha tagħti każ u tikkonsidra bis-serjeta' l-proposti li ġew sottomessi mill-aħwa Carmel u Joe Hili bħala li huma Membri tal-Kumitat Amministrattiv Burmarrad, f'isem il-bdiewa u residenti ta' Burmarrad. Din is-sottomissjoni 'ssemmi fost oħrajn:

Il-qerda ta' pjanti u tipi ta' ħxejjex mediċinali, u sigar tal-Luq, u speċi ta' annimali li huma rari ħafna.

Fdalijiet ta' żmien il-Kavallieri kemm viżwali u kemm dawk li huma mirduma. Passaġġi ta' l-ilma.

6.05 Ġie deċiż li tinkiteb ittra lill-MEPA għal konsiderazzjoni tal-Public Consultation Board u għal meta jkun ser isir il-Environment Impact Assessment u qabel jinħarġu l-permessi.

7.00 **Rapport dwar pagament dovut lill-Lawrence Cassar u *Bye-Law* għall-kontroll ta' ipparkjar ta' Karrijiet.**

7.01 Is-Sindku, il-Perit Graziella Galea qrat rapport tagħha u tas-Segretarju Ezekuttiv dwar il-każ pendenti għall-ħlas ta' tizjin bid-dawl li sar għall-Milied 2008 minn Lawrence Cassar. Dan ir-rapport sar wara laqgħa li saret mal-avukat tal-Kunsill, Dr. John Bonello.

Il-Kunsill qabel unanimament li fuq il-parir tal-Avv. Bonello u skont kif irrakkomandat fir-rapport, il-kuntrattur Lawrence Cassar għandu jithallas wara li jiġi mitlub jikkonsidra jagħti xi skont ieħor lill-Kunsill fuq l-ammont mitlub.

7.02 Dwar il-proposta ta' *Bye-Law* għall-kontroll ta' ipparkjar ta' karrijiet ġie deċiż li din terġa tigi diskussa wara li issir laqgħa fuq dan is-sugġett mal-Assistent Kummissarju tal-Pulizija Raymond Zammit.

7.03 F'dan il-ħin saret sospensjoni ta' ftit minuti tal-Laqqgħa tal-Kunsill sabiex ikunu jistgħu jittkellmu xi membri tal-pubbliku li kienu preżenti u li kienu ġew mogħtija ċitazzjonijiet għax ipparkjaw il-karrijiet f'diversi żoni ta' hdejn il-baħar f'San Pawl il-Baħar.

8.00 **Prezentazzjoni tar-rapport SEAP**

8.01 Il-Kunsillier Raymond Tabone qal li r-rapport huwa wieħed verament dettaljat u li fih *data* interessanti. Huwa ppropona li jiġi mwaqqaf sotto-kumitat fuq dan is-sugġett.

8.01 Ġie maħtur sotto-kumitat iffurmat minn dawn il Kunsilliera:

Is-Sindku, il-Perit Graziella Galea,
Il-Vici Sindku, is-Sur John Bray
Il-Kunsillier Martin Zerafa
Il-Kunsillier Ray Tabone.

9.00 Proposta ta' Agenda Item Dwar it-Tender Għall-Propjeta Għall-Uffiċini Ġodda tal-Kunsill.

9.01 Is-Sindku, il-Perit Graziella Galea, qalet li kienet inħarget is-sejha b'*tender* għall-kiri ta' uffiċini ġodda għall-Kunsill. Saru żewġ laqgħat biex jiġu evalwati t-tmien *tenders* li rċieva l-Kunsill, waħda nhar is-Sibt li għadda tas-Sotto-Kumitat u oħra tal-Kumitat tal-Evalwazzjoni tal-Kuntratti li saret eżatt qabel din il-Laqgħa tal-Kunsill. Wara din l-aħħar laqgħa, saret żjara fuq il-post mill-Vici Sindku, Kunsilliera Peter Abela u Raymond Tabone. Is-Sindku qalet li kienet qed tipproponi li dan is-sugġett jkun *item* għad-diskussjoni waqt din il-Laqgħa tal-Kunsill.

9.01 Il-Kunsillier Raymond Tabone oġġezzjona għal dan.

9.02 Is-Sindku, issekondata mill-Kunsillier Peter Abela, ipproponiet li 'ssir votazzjoni dwar jekk dan is-sugġett għandux jiġi diskuss u deciz f'din il-Laqgħa. Il-mozzjoni għaddiet b'votazzjoni ta' sitt voti favur u wiehed kontra. Il-Kunsillier Raymond Tabone ivvota kontra.

9.03 Il-Kunsillier Raymond Tabone f'dan il-hin telaq il-barra mill-Laqgħa.

Qabel telaq huwa għamel l-aġġornament tiegħu fejn talab:

1. Issir talba għall-*Bus Shelters* fejn hemm *Bus Stops* izda mingħajr *Bus Shelters*.
2. L-Eco Wardens jinforzaw il-liġi tal-ħmieġ tal-klieb.
3. Jinzabru u jitbaxxew il-*hedges* tal-ħaxix fejn dan hu għoli fil-*Junction* ta' Dawret San Pawl u fix-Xemxija.

9.04 Is-Sindku, il-Perit Graziella Galea, spjegat li kemm is-Sotto-Kumitat tal-Kunsill, kif ukoll il-Kumitat tal-Evalwazzjoni tat-*Tenders* kien studja t-tmien offerti li daħlu wara l-ħruġ ta' *Tender*. Hija qassmet lista tal-offerti u rrispondiet għal diversi mistoqsijiet tal-Kunsilliera dwar is-sottomissjonijiet mitfugħa.

L-irħos offerta u l-aktar waħda vantaġġuza kienet dik tas-Sur Joseph Muscat. Il-post propost kien fi-Triq San Pawl qrib tal-Veċċja u fih *area* ta' 850 metru kwadru fuq firxa ta' tliet sulari li jistgħu jaqdu l-ħtiġijiet kollha tal-Kunsill inkluż Sala tal-Komunita', Ċentru ta' Matul il-Jum, post għal diversi korsijiet u lezzjonijiet ta' diversi suġġetti, kif ukoll Uffiċċju Amministrattiv. Kien fuq sistema ta' *open plan* u kien lest b'mod lussuż ħafna. Naturalment kien jinħtieġ xi alterazzjonijiet żgħar bħal *platform lift* għall-anzjani u persuni bi bżonnijiet speċjali u tibdil ta' permessi għall-użu bħala uffiċċju. Kien ukoll hemm bżonn li d-Dipartiment japprova dan it-tibdil fil-post tal-Uffiċċju tal-Kunsill.

- 9.05 Il-Kunsilliera kollha preżenti qablu unanimament li l-Kunsill jikri din il-propjeta' u jsiru l-arranġamenti kollha meħtieġa sabiex il-Kunsill jittrasferixxi l-Uffiċċini Amministrattivi u l-attivitajiet kollha tiegħu għal dan il-post.

Is-Sindku u s-Segretarju Ezekuttiv ġew inkarigati u awtorizzati sabiex jagħmlu l-arranġamenti kollha meħtieġa inkluż spejjeż skont il-bżonn sabiex dan il-proġett iseħħ mill-aktar fis possibli. Ġie deċiż li s-Sur Joseph Muscat jintalab jagħmel applikazzjoni għal permess ta' *Change of Use* kif meħtieġ, idejalment bl-assistenza tal-Periti tal-Kunsill, izda a spejjes tiegħu. Ġie deċiż ukoll li l-avukat tal-Kunsill, l-Avv. John Bonello, jintalab jipprepara kuntratt ta' kera, u li tintalab l-approvazzjoni tad-Dipartiment.

9.00 **Aġġornamenti:**

Is-Sindku l-Perit Graziella Galea

1. Dwar l-attivitajiet tal-Karnival tas-Sajf f'Bugibba ġie approvat li tintagħzel l-irħas kwotazzjoni għall-provista ta' *sound* u dwal. Ġie approvat ukoll l-ammont proviżorju ta' €6000 (sitt elef ewro) sabiex tittella' din l-attivitajiet, minbarra l-*sponsors*.
2. Ġew approvati li jsir bdil ta' *notice boards* tal-Kunsill minħabba li bosta minnhom ma għadhomx fi stat tajjeb.
3. Il-Kunsilliera ġew infurmati li ser issir zjara fil-Kunsill u żewġ NGO's f'San Pawl il-Baħar mis-Segretarju Parlamentari Dr. Chris Said fl-20 ta' Awissu 2010. Huma ġew mitluba jkunu preżenti għal din iż-żjara.
4. Għandu jsir rapport lill-Pulizija dwar serq ta' globu fil-Veċċja u jinxtara ieħor floku.
5. Hemm bżonn ta' ingaġġ ta' *Handyman* mal-Kunsill. Ġie deċiż li din tittella' bħala *Agenda Item* fil-Laqgħa tal-Kunsill li jmiss.

6. Ġie awtorizzat xogħol *extra* ta' tbattil ta' *bins*, knis u *hasil extra* ta' diversi toroq f'dawn ix-xhur tas-Sajf.
7. Is-Sindku talbet l-approvazzjoni sabiex hija flimkien mal-Kunsillier Frank Gauci jakkompanjaw liż-żgħażaġh fiż-żjara ta' Youth Exchange fil-Bulgarija fejn jithallas 30% tal-vjaġġ minn dawk li jmorru. Ġie approvat unanimament li l-Kunsill iħallas 30% tal-vjaġġ u s-*subsistance* skont il-liġi bħala *allowance* lis-Sindku u lill-Kunsillier Frank Gauci għal din iż-żjara.

Il-Kunsillier Peter Abela

1. Il-Kunsillier informa li l-Fishing Festival ta' din is-sena qed ikun organizzat mill-Kunsill Lokali u ser ikun miftuħ għar-residenti kollha. Il-Kunsill għandu jorog il-permessi meħtieġa. Ġiet awtorizzata nefqa ta' €2,000.- - għal dan il-festival u l-ispejjeż għandhom jiġu diskussi mas-Sindku u s-Segretarju Eżekuttiv.
2. Talab li jintbagħtu kopji ta' skeda u pjanti tal-knis fil-lokalita' lill-Kunsilliera kollha.
3. Għandu jinħareġ tender għal xiri ta'dwal u dekorazzjonijiet tal-Milied. Jiġu kkonsultati l-Kunsilliera Ray Tabone, Peter Abela u Martin Zerafa.

Il-Kunsillier Martin Zerafa

1. Talab li jsiru Zebra Crossings il-Qawra bid-dwal.
2. Talab u giet approvat li titneħħa katina illegali bejn żewġ U-Bends ħdejn Piscopo f'ta' Erba Mwieżeb.
3. Jitrangaw/jinbidlu pilastri msaddin ħdejn is-Slip Way fi Triq il-Luzzu.

Il-Kunsillier Ray Bartolo

1. Talab lis-Sindku tirreferi lill-Mepa u lill-Puluzia ħitan tas-sejjieh li huma mgarrfin u li għandhom jittellgħu mis-sidien skont il-livell tal-ghelieqi.
2. Staqsa taħt min jaqaw żewġ pontijiet fil-lokalita ta' Burmarrad.
3. Giet approvata is-somma ta' Euro 3,000.—extra għall-Attivita' tal-bdiewa li ser issir f'Burmarrad f'Ottubru 2010.

10.00 Egħluq tal-Laqqha

9.01 Peress li kien sar il-ħin, il-laqgħa intemmet fid-8.30 ta' fil-ghaxija.

Perit Graziella Galea
Sindku.

John J. Camilleri
Segretarju Eżekuttiv.